

महाराष्ट्र अभियांत्रिकी (स्थापत्य) सेवा
(गट-अ) मधील सहायक कार्यकारी
अभियंता या पदावर सरळसेवेने नियुक्ती.

महाराष्ट्र शासन
जलसंपदा विभाग
शासन निर्णय क्र. नियुक्ती-२०१६/(४८/१६)/आ(संनि)
मंत्रालय, मुंबई : ४०० ०३२.
दिनांक :- २७ जून, २०१६

शासन निर्णय

महाराष्ट्र अभियांत्रिकी (स्थापत्य) सेवा परीक्षा २००७ मधील सहायक कार्यकारी अभियंता व सहायक अभियंता श्रेणी-१ या गट -अ पदांवरील नियुक्तीसाठी सरळसेवा भरतीद्वारे घेण्यात आलेल्या एकत्रित स्पर्धात्मक परिक्षेच्या निकालावर आधारित महाराष्ट्र लोकसेवा आयोग, मुंबई यांच्या दिनांक ८ फेब्रुवारी २०१० च्या पत्रान्वये सहायक कार्यकारी अभियंता पदावर नियुक्तीसाठी २५ उमेदवारांची शिफारस करण्यात आली होती. यापैकी ४ उमेदवारांची शिफारस अनुसूचीत जमाती प्रवर्गातून करण्यात आली होती. ४ उमेदवारांपैकी एक उमेदवार श्री. योगेश वासुदेव बावीस्कर यांचे जात वैधता प्रमाणपत्र संबंधित जात पडताळणी समितीने अवैध ठरविल्याने त्यांना नियुक्ती देण्यात आलेली नव्हती. श्री. बावीस्कर यांची नियुक्ती रद्द करून त्या जागेवर नियुक्ती देण्याबाबत श्री. रवि भारत पवार यांनी मा. प्रशासकीय न्यायाधिकरण, औरंगाबाद खंडपीठ येथे मूळ अर्ज क्र.७२५/२०१५ दाखल केलेला होता. यावर मा. न्यायाधिकरणाने श्री. रवि भारत पवार यांची सहायक कार्यकारी अभियंता पदावर शिफारस करण्याचे महाराष्ट्र लोकसेवा आयोगास आदेश दिलेले होते व तदनंतर जलसंपदा विभागाने त्यांना नियुक्ती द्यावी, असे आदेशित केले, त्यानुषंगाने श्री. रवि भारत पवार यांची सहायक कार्यकारी अभियंता या पदावर दि.२०/०४/२०१६ च्या महाराष्ट्र लोकसेवा आयोगाच्या पत्रान्वये शिफारस प्राप्त झालेली आहे. तेव्हा श्री. रवि भारत पवार यांची दोन वर्षांच्या परिविक्षाधीन कालावधीसाठी सहायक कार्यकारी अभियंता म्हणून रु.१५६००-३९१०० व ग्रेड वेतन रु.५४००/- या वेतनश्रेणीत त्यांच्या नावासमोर नमूद केलेल्या विभागात व कार्यालयांतर्गत नियुक्ती करण्यात येत आहे.

उमेदवाराचे नाव	जात प्रवर्ग	नियुक्तीचा प्रवर्ग	नियुक्तीचा वाटप आलेला संवर्ग	साठी करण्यात महसूली	पदस्थापनेसाठी नियुक्त केलेल मुख्य अभियंता
श्री. रवि भारत पवार	अनुसूचीत जमाती	अनुसूचीत जमाती	कोकण		मुख्य अभियंता, कोकण प्रदेश, मुंबई अंतर्गत कोकण विभागातील रिक्त पदी

२. उमेदवारास महाराष्ट्र शासकीय गट-अ व गट-ब (राजपत्रित व अराजपत्रित) पदावर सरळसेवेने व पदोन्नतीने नियुक्तीसाठी महसूली विभाग वाटप नियम २०१५ लागू राहिल. सदर उमेदवारांची महाराष्ट्र अभियांत्रिकी (स्थापत्य), सेवा वर्ग-१ जलसंपदा विभागातील पदस्थापना ही अंतिम असून त्यात बदल होणार नाही.

३. सदर उमेदवाराची ज्येष्ठता शासन अधिसूचना सामान्य प्रशासन विभाग क्रमांक एसआरव्ही १०७६/१२, दि.२१.६.१९८२ अन्वये विनियमित केलेल्या महाराष्ट्र नागरी सेवा (ज्येष्ठतेचे विनियमन) नियम, १९८२ मधील तरतुदीनुसार महाराष्ट्र लोकसेवा आयोगाच्या गुणवत्ता क्रमांकानुसार निश्चित करण्यात येईल.
४. महाराष्ट्र अभियांत्रिकी(स्थापत्य) सेवा वर्ग-१ गट-अ मधील उमेदवारांची नियुक्ती ही दोन वर्षांचा परिविक्षाकाळ समाधानकारकरित्या पूर्ण करण्याच्या व खालील विहित शर्तीच्या अधीन असेल.
- १) उमेदवाराने नियुक्तीचे आदेश निर्गमित झाल्याच्या दिनांकापासून ३० दिवसांच्या आत त्यांच्या नेमणूकीच्या ठिकाणी रुजू झाले पाहिजे. अन्यथा ३० दिवसांनंतर सदर नियुक्तीचे आदेश आपोआप रद्द होतील. कार्यालय प्रमुखांनी ३० दिवसांनंतर रुजू होणा-या अभियंत्यास रुजू करून घेवू नये.
- २) विहित कालावधीत अपरिहार्य, उचित कारणास्तव त्यांना रुजू होण्यासाठी मुदतवाढ हवी असल्यास उमेदवाराने सदर शासन निर्णय निर्गमित झाल्याच्या दिनांकापासून ३० दिवसांच्या आत अर्ज सादर करावा. नियुक्तीच्या आदेशानुसार सेवेत ३० दिवसांच्या आत रुजू न झाल्यास त्यांना सेवा ज्येष्ठता गमवावी लागेल; त्यांची ज्येष्ठता ते ज्या दिनांकास शासन सेवेत रुजू होतील, त्या दिनांकास निश्चित करण्यात येईल. उचित कारणास्तव मुदतवाढ देण्याचा निर्णय शासनाचा राहिल. विहित मुदतीत शासन सेवेत रुजू न झाल्यास नियुक्तीचे आदेश आपोआप रद्द होतील.
- ३) संबंधित मुख्य अभियंता यांना असे कळविण्यात येते की, वरील उमेदवाराच्या नियुक्तीचे कार्यालय/पदस्थापना दर्शविलेल्या ठिकाणी पदस्थापनेचे सविस्तर आदेश या आदेशाच्या दिनांकापासून ७ दिवसांत काढावेत व त्याबाबतचा अहवाल शासनास तात्काळ पाठविण्यात यावा. शासन आदेशात नमूद केल्यानुसार विभागीय संवर्ग वाटपाद्वारे मंजूर केलेल्या महसूली विभागात व पदस्थापनेच्या ठिकाणात कोणताही बदल करण्यात येवू नये अन्यथा संबंधितांविरुद्ध शिस्तभंग विषयक कार्यवाही करण्यात येईल. तसेच, सदर आदेशान्वये नियुक्ती दिलेल्या उमेदवारांना रुजू करून घेण्यापूर्वी त्यांची सर्व संबंधित मूळ कागदपत्रे तपासून रुजू करून घ्यावे.
- ४) आवश्यकता भासल्यास उमेदवारास भारताच्या संरक्षण सेवेतील पदावर किंवा भारताच्या संरक्षणाशी निगडित असलेल्या कुठल्याही पदावर देशात किंवा परदेशात प्रशिक्षणाचा कालावधी धरून चार वर्षांपेक्षा कमी नसणाऱ्या कालावधीसाठी भारत सरकार ठरविल त्या शर्तीवर सेवा करावी लागेल.

परंतु

(अ) त्यांच्या नियुक्तीनंतर १० वर्षांचा कालावधी संपल्यानंतर त्यांना अशी सेवा करावी लागणार नाही

किंवा

(ब) सर्वसाधारणपणे त्यांच्या वयाची ४० वर्षे पूर्ण झाल्यानंतर त्यांना अशी सेवा करावी लागणार नाही.

५) उमेदवाराने हिन्दी व मराठी भाषा परीक्षा अगोदरच उत्तीर्ण केली नसेल किंवा भाषा परीक्षा उत्तीर्ण होण्यापासून सूट मिळाली नसेल तर यासंबंधी असलेल्या नियमानुसार भाषा परीक्षा उत्तीर्ण होणे आवश्यक आहे.

६) उमेदवाराने शासनाने विहित केलेली संगणक परीक्षा अगोदरच उत्तीर्ण केली नसेल तर शासनाने विहित केलेली संगणक परीक्षा या संबंधी असलेल्या नियमानुसार उत्तीर्ण करावी लागेल.

७) महाराष्ट्र नागरी सेवा (वेतन) नियम १९८१ च्या नियम ३९(१) मधील पहिल्या परंतुकानुसार सदर उमेदवारांना परिविक्षा काळात वार्षिक वेतनवाढ मिळेल.

८) सरळसेवा प्रशिक्षणार्थीच्या वेतनवाढीसंबंधी महाराष्ट्र शासन, वित्त विभाग, शासन निर्णय क्र.-वेतन १०१०/प्र.क्र.३८/सेवा-३, दि.२६.१२.२०११ मध्ये नमूद तरतुदीनुसार कार्यवाही करण्यात येईल.

९) सदर उमेदवारांना परिविक्षाकाळाच्या पहिल्या वर्षात शासन निर्णय, पाटबंधारे विभाग, क्र.जीएबी-१०८१/१४८/(९६८)/आ(६), दि.१३.४.१९८२ अनुसार व त्यानंतरच्या कालावधीत विहित नियमानुसार प्रवासभत्ता मिळेल.

१०) उमेदवार सेवेत रुजू झाल्यानंतर सेवेचा राजीनामा देऊ इच्छित असल्यास, त्यांना शासन परिपत्रक सामान्य प्रशासन विभाग, क्रमांक एसआरव्ही १०९२/१०३३/ प्र.क्र.३३/ ९२/८, दिनांक २/१२/९७ मधील

तरतूदीनुसार शासनाला किमान १ (एक) महिन्याची आगाऊ नोटीस किंवा एक महिन्याचे वेतन देणे आवश्यक राहिल. यासंदर्भातील राजीनामा स्विकारण्याचे अधिकार नियुक्ती प्राधिकारी यांना असतील. क्षेत्रिय कार्यालयांनी राजीनामा स्विकृत करू नये किंवा मंजूर करू नये. मात्र, गैरशिस्त, सेवानियमांचा भंग इत्यादी कारणांसाठी एखाद्या उमेदवाराची सेवा समाप्त करण्यासाठी नोटीस देण्याचे बंधन शासनावर राहणार नाही.

११) उमेदवारांने विहित विभागीय परीक्षा परिविक्षाधीन कालावधीमध्ये उत्तीर्ण होणे आवश्यक आहे. तसेच परिविक्षाधीन कालावधीमध्ये विभागीय परीक्षा उत्तीर्ण न झाल्यास किंवा कामाचा अपेक्षित दर्जा प्राप्त न केल्यास किंवा त्यांचे काम योग्य अथवा अनुरूप न आढळल्यास त्यांच्या सेवा कोणतीही पूर्व सूचना न देता रद्द करण्यात येतील.

५. मुख्य अभियंता यांनी उमेदवार हजर झाल्याच्या दिनांकाचा अहवाल शासनाला तात्काळ सादर करावा.

६. मुख्य अभियंता यांनी उमेदवार रुजू झाल्यानंतर त्यांची वैयक्तिक माहिती आवश्यक त्या प्रमाणपत्राच्या प्रतीसह (२ प्रती) शासन जापन, सामान्य प्रशासन विभाग, क्रमांक सीआरएफ १२६५/डी-१/२९/११/६५ अनुसार शासनास पाठवावी. तसेच फॉर्म क्रमांक पार्ट एफजीईएन २५४/(सी)(आऊटर कव्हर) मध्येही दोन प्रतीत माहिती शासनास पाठवावी.

७. उमेदवार ज्या दिवशी रुजू होईल त्या दिवसापासून नियमाप्रमाणे त्यांचे गोपनीय अहवाल लिहिण्यात यावेत व बदली झाल्यास ते संबंधित अधिकाऱ्याकडे पाठवून विभाग प्रमुखांनी याबाबत मुख्य अभियंता व शासनास कळवावे.

८. श्री. पवार यांच्या परिविक्षा कालावधीतील विशेष मुल्यांकन अहवाल दोन प्रतीत आणि सदर कालावधीतील त्यांची शिफारस व विहित प्रपत्रातील माहिती एकत्रितरित्या, त्यांच्या नियुक्तीच्या दिनांकापासून दोन वर्षांचा परिविक्षा कालावधी समाप्त झाल्यापासून तीन महिन्यात शासनाकडे पाठविण्याबाबत संबंधित विभाग प्रमुखांनी दक्षता घ्यावी.

९. वित्त विभाग, शासन निर्णय क्र.अंनियो १००५/१२६/सेवा-४, दि.३१/१०/२००५ अन्वये श्री. पवार यांना नविन परिभाषित अंशदान निवृत्तीवेतन योजना लागू ठरेल, भविष्य निर्वाह निधी योजना त्यांना लागू होणार नाही. मात्र ते १ नोव्हेंबर २००५ पूर्वी शासन सेवेत निवृत्तीवेतनार्ह आस्थापनेवर कार्यरत असतील तर त्यांना शासन परिपत्रक वित्त विभाग क्र.अंनियो १००६/८७/सेवा-४, दि.१२ जानेवारी २००७ मध्ये नमूद केलेल्या अटीच्या पूर्ततेच्या अधीन राहून महाराष्ट्र नागरीसेवा (निवृत्ती वेतन) नियम १९८२ व सर्वसाधारण भविष्य निर्वाह निधी योजना लागू राहिल.

१०. वरील उमेदवार सेवेत हजर झाल्याचा अहवाल संबंधित मुख्य अभियंत्यांनी तात्काळ शासनास सादर करावा.

११. विशिष्ट ठिकाणी पदस्थापना / बदली / नियुक्ती मिळविण्यासाठी खासदार/आमदार/ लोकप्रतिनिधी/ खाजगी व्यक्ती किंवा संघटना यांचे मार्फत दडपण/दबाव आणण्याचा प्रयत्न केल्यास संबंधित उमेदवारांविरुद्ध महाराष्ट्र नागरी सेवा (शिस्त व अपिल) नियम, १९७९ मधील तरतुदीनुसार शिस्तभंग विषयक कारवाई करण्यात येईल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०६२७१७१४२०२२२७ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विनायक लवटे)

अवर सचिव, महाराष्ट्र शासन

प्रति,

१. प्रधान सचिव (जलसंपदा), जलसंपदा विभाग, मंत्रालय, मुंबई.
२. सचिव (जसंव्य व लाक्षेवि), जलसंपदा विभाग, मंत्रालय, मुंबई.
३. सचिव, महाराष्ट्र लोकसेवा आयोग, मुंबई (पत्राने).
४. महासंचालक, मेरी, नाशिक/वाल्मी, औरंगाबाद.
५. सर्व कार्यकारी संचालक, जलसंपदा विभाग.
६. मुख्य अभियंता, कोकण प्रदेश, जलसंपदा विभाग, मुंबई.
७. संचालक, लेखा व कोषागारे, महाराष्ट्र राज्य, मुंबई.
८. अधिक्षक अभियंता व सहसंचालक, महाराष्ट्र अभियांत्रिकी प्रशिक्षण प्रबोधिनी, नाशिक
९. महालेखापाल-१/२, लेखा व अनुज्ञेयता, महाराष्ट्र राज्य, मुंबई / नागपूर.
१०. महालेखापाल-१/२, लेखा परिक्षा, महाराष्ट्र राज्य, मुंबई / नागपूर.
११. मा. मंत्री (जलसंपदा) यांचे खाजगी सचिव.
१२. मा. राज्यमंत्री (जलसंपदा) यांचे खाजगी सचिव.
१३. सह सचिव (सेवा), उप सचिव (प्रशासन), जलसंपदा विभाग, मंत्रालय, मुंबई.
१४. कार्यासने आ (वर्ग-१) / आ (वर्ग-२) / गोपनीय ,जलसंपदा विभाग, मंत्रालय, मुंबई.
१५. संबंधित उमेदवार (ई-मेल द्वारे).
१६. आ (संनि) कार्यासन संग्रहार्थ.